

Umud Rəhimoğlu – 65

Azərbaycanı sevən və sevdiren qələm sahibi

Beynəlxalq Avrasiya Mətbuat Fondunun prezidenti Umud Rəhimoğlu Mirzəyevi Azərbaycan ictimaiyyəti kifayət qədər yaxşı tanıyır. O həm ölkə daxilində müxtəlif sahələrdəki peşakar və önəmli fəaliyyəti ilə fərqlənir, həm də rəhbərlik etdiyi təşkilat ölkə hüduqlarından kənarda, ayrı-ayrı beynəlxalq qurumlarda layiqincə təmsil olunur.

Mənim Umud müəllimlə tanışlığımın tarixi ötən əsrin 80-ci illərinə gedib çıxır. O, Moskvada Qorki adına Ədəbiyyat İnstitutunu bitirib yenidən Bakıya dönmüşdü, “Ədəbiyyat və incəsənət” qəzetində çalışır, eyni zamanda Azərbaycan Yazıçılar Birliyinin ictimai işlərində yaxından iştirak edirdi. Gənc Umud Rəhimoğlu gənclik illərindən gözəl şeirlər müəllifi idi. O, çalışdığı qəzetdə vaxtaşırı maraqlı məqalələrlə çıxış edirdi.

Sonrakı illərdə Qarabağ hadisələrinin başlanması Umud müəllimin fəaliyyətində ictimai çəkini artırdı. Torpaqlarımızın işğalda olduğu dövrlərdə fəaliyyətinin əsas hissəsini Azərbaycan həqiqətlərinin dünyaya çatdırılması kimi məsul və gərəklili işə həsr etdi. Bununla yanaşı, biz onu Azərbaycanda və xarici ölkələrdə iştirakçı, iştirakçı və mətbuatla bağlı tədbirlərdə də hər zaman ön sıralarda gördük. Yorulmaq bilmədən çalışan, daima hərəkətdə olan Umud müəllimdən söz düşəndə mən onun tükənməz enerjisini və dopdolu Vətən sevgisini həmişə önə çəkmişəm.

Ötən əsrin 80-ci illərində – Qarabağ hadisələrinin təzəcə başladığı dövrlərdə şair Çingiz Əlioğlu, tənqidçi Nadir Cabbarov, Umud Rəhimoğlu və mən Füzuliyə getmişdik. O vaxt gənc şair dostumuz Əbülfət Mədətoğlunun doğma Tuğ kəndində də olduq. Yadımdadır, Tuğda rus əsgərləri var idi və onlar kəndə, guya münəqişə yaranmasın deyər, yerləşdirilmişdi.

Hadisələrin qaynar vaxtlarında Umud müəllim tez-tez Füzuliyə, Qarabağa səfərlər edirdi. Özü də çox zaman bu səfərlərində tək olmurdu, Moskvada birgə təhsil aldığı dostlarını, tanıdığı xarici jurnalistləri ölkəmizə dəvət edir, bu yolla Azərbaycan həqiqətlərinin dünyada daha geniş miqyasda yayılmasına çalışırdı.

Sonrakı illərdə Umud müəllim media sahəsində və qeyri-hökumət təşkilatları sektorunda böyük uğurlar qazandı. Mətbuat Şurası İdarə Heyətinin üzvü, müəyyən dönmə isə sədr müavini kimi fəaliyyətini çox yüksək qiymətləndirirəm. Mətbuat Şurasına şikayətlərin çox olduğu zamanlarda Umud müəllimin təmkinli münasibəti, tərəfləri barışdırmaq niyyəti, lazım olanda isə kəskin şəkildə həqiqətin tərəfdarı kimi çıxış etməsini indi də yaxşı xatırlayıram. Mətbuat Şurası İdarə Heyətinin üzvü olan Umud müəllim bu gün də media ilə bağlı məsələlərdə fəal iştirak edir.

Dediyim kimi, Umud müəllim Azərbaycan Yazıçılar Birliyinin üzvüdür. Burada da həm Birliyin işlərində, həm də birlik üzvü olan qələm adamlarının müxtəlif tədbirlərinin

də daima öndədir. Onun həmkarlarına həssas və qayğıkeş münasibəti diqqətəlayiq və əvəzolunmazdır.

Umud Mirzəyevin 1992-ci ildə yaratdığı Beynəlxalq Avrasiya Mətbuat Fondu artıq olduqca nüfuzlu bir təşkilata çevrilib. Fondun tanınmış şəxslərin təmsil olunduğu çox saylı Himayəçilik Şurası da fəaliyyət göstərir. Müxtəlif önlü fəaliyyəti ilə seçilən qurum beynəlxalq təşkilatlarla əlaqələrin qurulması və inkişaf etdirilməsi sahəsində böyük uğurlara imza atıb və atmaqda davam edir.

Beynəlxalq Avrasiya Mətbuat Fondunun iştirakı və təşəbbüsü ilə bu gün müxtəlif mövzularda, xüsusilə Azərbaycanın tarixi reallıqlarının dünyaya çatdırılması məqsədilə BMT-nin Cenevrə, Nyu-York, Vyana ofislərində və digər nüfuzlu beynəlxalq auditoriyalarda mütəmadi olaraq silsilə tədbirlər, paralel sessiyalar keçirilir. Məna qurbanlarına və mənə təhlükəsi nəticəsində öz yurdundan didərgin düşmüş insanlara dəstəyin göstərilməsi, səfirlərin, xarici diplomatların, jurnalistlərin və tələbələrin müharibədən zərər çəkmiş və işğaldan azad olunmuş regionlara səfərlərinin təşkili, eləcə də bir çox digər sosial-humanitar layihələrin icrası Fondun fəaliyyətində prioritet istiqamətlərdəndir.

Beynəlxalq Avrasiya Mətbuat Fondu bu gün BMT-nin ayrı-ayrı qurumları, Avropa Komissiyası, Amerikanın Dövlət Departamenti, Dünya Bankı, Qaçqınlar və Sığınacaq Axtaranlar üzrə Avropa Şurası, Beynəlxalq Mətbuat İnstitutu, Beynəlxalq Sülh Bürosu, Beynəlxalq Jurnalistlər Federasiyası kimi beynəlxalq nüfuzlu təşkilatlarla, bir sıra xarici ölkələrin Azərbaycandakı səfirlikləri, nazirliklər, agentliklər, eləcə də regiondakı yerli və beynəlxalq qeyri-hökumət təşkilatları ilə əməkdaşlıq çərçivəsində genişmiqyaslı fəaliyyət göstərir.

Təbii ki, bütün bu sadalanan çoxşaxəli fəaliyyətin arxasında Umud müəllimin fədakarlığı, yorulmazlığı, peşəkarlığı və bitib-tükənməyən Vətən sevgisi dayanır. Umud müəllim son illər fərqli sahələrdə çalışan və dünyada tanınan adlı-sanlı neçə-neçə insanın Azərbaycana səfərlərinin təşəbbüskarı və təşkilatçısı olub. Bu səfərlər Azərbaycanla bağlı həqiqətlərin dünyaya çatdırılması baxımından olduqca vacib və gərəklidir.

Dünyaca məşhur Nobel sülh mükafatçısı Məhəmməd Yunusun ilk dəfə Bakıya səfəri bilavasitə Umud müəllimin onunla şəxsi münasibətləri zəminində gerçəkləşmişdi. Sonradan Məhəmməd Yunusun ölkəmizə səfərləri mütəmadi xarakter aldı və hesab edirəm ki, bu faktın özü ölkəmizin beynəlxalq əlaqələrinin genişləndirilməsi baxımından Umud müəllimin önəmli təşəbbüslərindən biri kimi dəyərləndirilə bilər.

Yaxud da sözə qüvvət, başqa bir məqam. 2023-cü il idi, Azərbaycanın yaxın dostu, “Sülhün Kökləri” (Roots of Peace) təşkilatının təsisçisi və rəhbəri, Dünya Ərzaq Mükafatı laureatı Heidi Kühn Beynəlxalq Avrasiya Mətbuat Fondunun dəvəti ilə Bakıya gəlmişdi. Mərhum millət vəkili Qənirə xanım Paşayeva ilə birlikdə həmin tədbirdə iştirak edirdik. Nobellərin evində keçirilən tədbirdə



Heidi Kühn onlayn şəkildə canlı yayıma qoşulacaq və ona Beynəlxalq Ərzaq mükafatı təqdim olunacaqdı.

ABŞ-ın ovaxtkı dövlət katibi Antoni Blinken təqdimat mərasimindəki çıxışında xanım Heidi Kühnün hazırda Azərbaycanda olduğunu və bu səbəbdən tədbirdə iştirak edə bilmədiyini xüsusi vurğulamışdı. O mərasimin iştirakçıları kimi biz beynəlxalq səviyyədə tanınan və qəbul edilən Heidi Kühn kimi yüksək səviyyəli bir şəxsini Umud müəllimin qonağı olmasından qürur duymuşduq.

Məqamı düşmüşkən, bu günlərdə Umud Mirzəyevin xanım Heidi Kühn və onun rəhbərlik etdiyi qurumla çıx əməkdaşlığını əks etdirən başqa bir xəbər də aldıq. Sentyabr ayının sonlarında ABŞ-da – dünya şöhrətli azərbaycanlı alim Lütfi Zadənin uzun illər çalışdığı və fəxri professor olduğu nüfuzlu Berkli Kaliforniya Universitetində xanım Heidi Kühnün təşəbbüsü ilə “Münəqişədən sonrakı inkişaf araşdırmaları üzrə Kühn Təşəbbüsü” mərkəzi yaradıldı və tədbirdə iştirak edən Beynəlxalq Avrasiya Mətbuat Fondunun prezidenti Umud Mirzəyev yeni yaradılan mərkəzin Xarici Müşavirlər şurasına üzv seçildi.

Əlbəttə, bütün bu sadaladıqlarım hər birimiz üçün sevincidir və qürurvericidir. Umud müəllim dünyaca məşhur belə insanları ölkəmizə cəlb etməklə, onlarla əməkdaşlıq əlaqələrini müntəzəm genişləndirməklə ölkəmizə adina əhəmiyyətli və yüksək xidmətlər göstərir. Onun Qədrin Əl-Cəzirə televiziyası ilə əməkdaşlığı, bu televiziyanın əməkdaşlarının dəfələrlə Azərbaycana səfərlərini təşkil etməsi və ölkəmizə həsr olunan verilişlərin hazırlanması Umud müəllimin gördüyü çoxsaylı işlərin növbəti önəmli nümunəsidir.

Vətəni, ölkəsi üçün faydalı və gərəklili işlər görməyə təşəbbüsümüz və həmkarımız Umud müəllim çoxistiqamətli fəaliyyətini bu gün də yorulmadan davam etdirir. Torpaqlarımız işğaldan azad olunandan sonra mən onun tədbirlərə daha böyük şövqlə, həvəslə qatıldığını görür və bu bol enerjinin hələ uzun illərin səmərəli fəaliyyətinə yetəcəyinə inanıram.

Rəşad MƏCİD,
Azərbaycan Mətbuat Şurasının sədri,
“525-ci qəzet”in baş redaktoru